

١٤. محمدبدرالدين ، ابو فراس النعماني " التعليقات السنية على الفوائد البهية (مطبعة السعادة" مصر، ١٣٢٢هـ) ص: ٣٣١ تا ٣٣٢
١٨. الدهلوى، شاه عبدالعزيز: " بستان المحدثين" (مطبعة مجتبائى ، دبلوى، ١٣١٦هـ، ص: ٨٤ تا ٨٨)
١٩. العسقلانى، ابن حجر، لسان الميزان" ج: ١، ص: ٢٨٠
٢٠. ايضاً، ص: ٢٤٦
٢١. يوسف بن تغرى بردى: " النجوم الزاهرة فى ملوك مصر والقاهرة، ج: ٣، ص: ٢٢٠
٢٢. كاندهلوى، محمد يوسف" مقدمه امانى الاحبار فى شرح معانى الآثار" ج: ١، ص: ٥٩
- اللكئوى، محمد عبدالحى، " الفوائد البهية" (كارخانه تجارت كتب، كراچى ١٣٩٣هـ ص: ٣٢)
٢٣. الكوثرى" الحاوى" ص: ٣١
٢٤. كاندهلوى، محمد يوسف" مقدمه امانى الاحبار فى شرح معانى الآثار" ج: ١، ص: ٦٠
- الافغانى" ابوالوفاء "مقدمه مختصر الطحاوى" ص: ١٢
- الكوثرى، محمد زابد" الحاوى" ص: ٣٢
٢٥. كاندهلوى، محمد يوسف" مقدمه امانى الاحبار فى شرح معانى الآثار" ج: ١، ص: ٦٠
٢٦. الكوثرى، " الحاوى" ص: ٣٢
٢٤. چلپى ، حاجى خليفه: " كشف الظنون" (مكتبة المثنى، بغداد، بيروت ، ١٣٨١هـ) ج: ٢، ص: ١٦٢٤ تا ١٦٢٨
٢٨. طحاوى ابو جعفر احمد بن محمد" مختصر الطحاوى" ص: ١٥
٢٩. چلپى ، حاجى خليفه " كشف الظنون" ج: ١، ص: ٣٢
٣٠. الذهبى " تذكرة الحفاظ" ج: ٣، ص: ٨١٠

۳۱. چلیپی ، حاجی خلیفہ " کشف الظنون " ج: ۱، ص: ۳۲
۳۲. اسماعیل پاشا " ہدیہ العارفین " (مکتبہ المثنی، بیروت
 ۱۳۶۱ھ) ج: ۱، ص: ۵۸
۳۳. ابن عبدالبر، " جامع بیان العلم " ج: ۲، ص: ۸۰
- امام طحاوی رحمہ اللہ " اختلاف الفقہاء " کو ڈاکٹر محمد صغیر حسن معصومی نے اسلامک ریسرچ انسٹی ٹیوٹ سے تحقیق و تصحیح کے بعد شائع کیا ہے۔ اس کتاب کے مخطوطہ کے اولین صفحہ پر ڈاکٹر موصوف نے قاموس کے مشہور شارح اور محدث علامہ سید مرتضیٰ زبیدی کی یہ تحریر نقل کی ہے، "صح ان هذا الكتاب تالیف الامام ابی جعفر احمد بن محمد بن محمد الطحاوی" ڈاکٹر صاحب نے اس کتاب کے جزء اول کو شائع کیا ہے۔ اور مصنف کے اصل متن کو واضح الفاظ میں تحریر کیا ہے۔ اور اسے اصل کتاب کی نص صحیح قرار دیا ہے۔ ڈاکٹر صاحب کا خیال ہے کہ اس کتاب کی عبارتوں سے ظاہر ہوتا ہے کہ یہ مختصر نہیں بلکہ اصل کتاب ہے۔
۳۴. ابن الندیم: " الفہرست " ص: ۳۰۶
۳۵. چلیپی ، حاجی خلیفہ " کشف الظنون " ج: ۱، ص: ۳۲
۳۶. سبکی، تاج الدین ، ابونصر، عبدالوہاب: " معید النعم و بیద النقم " ص: ۲۲
۳۷. سرکیس، یوسف الیان: " معجم المطبوعات العربیة " (مکتبہ المثنی، بغداد،
 ۱۳۶۸ھ) ص: ۱۲۳۳
۳۸. چلیپی ، حاجی خلیفہ " کشف الظنون " ج: ۱، ص: ۱۱۴۳
- القرشی، عبدالقادر: الجواہر المضية " ج: ۱، ص: ۱۴۴
- روحی اور جان: " مقدمہ الشروط الصغیر " (مطبع العانی، بغداد (س.ن) ص: ۲۲
- ابن قطلوبغا، زین الدین قاسم " تاریخ التراجم " (مکتبہ المثنی،
 بغداد، ۱۳۸۲ھ) ص: ۹

قربانی کی معاشی اہمیت

تحریر: محمد عطاء اللہ ملک، لیکچرار گورنمنٹ ڈگری کالج شورکوٹ شی

قربانی کی معاشی اہمیت اجاگر کرنے کیلئے ضروری ہے کہ لفظ قربانی کے معانی و مفہوم کو واضح کیا جائے تاکہ نفس مضمون سمجھنے میں دقت نہ ہو۔

قربانی کا معنی و مفہوم :-

اردو زبان میں استعمال ہونے والا لفظ "قربانی" عربی زبان کے لفظ قربان سے ہے۔ قربان کا مادہ قرب ہے جس کا معنی نزدیک ہونا ہے۔ عربی زبان میں "قربان" اس چیز کو کہتے ہیں جسکے ذریعہ سے اللہ تعالیٰ کا قرب حاصل کیا جائے چنانچہ ابو السعد اپنی تفسیر میں لکھتے ہیں

القربان اسم لما يتقرب به الى الله تعالى من نسك او صدقة (۱)
قربان ہر اس چیز کو کہا جاتا ہے جسکے ذریعے اللہ تعالیٰ کا قرب حاصل کیا جائے خواہ ذبح ہو یا صدقہ و خیرات۔ احکام القرآن میں قربان کا مفہوم یوں لکھا ہے۔

والقربان ما يقصد به القرب من رحمة الله تعالى من اعمال البر (۲)
اور قربان ہر اس نیک کام کو کہا جاتا ہے جس سے مقصد اللہ تعالیٰ کی رحمت سے قرب حاصل کرنا ہو۔
امام راغب اصفہانی نے المفردات میں قربانی یا قربان کا عرف عام میں مفہوم اس طرح بیان کیا ہے۔

وصارفي المتعارف اسما للنسك التي هي الذبيحة (۳)
یعنی عرف عام میں یہ ذبحہ کے لئے استعمال ہوتا ہے۔

قرآن مجید میں لفظ قربان تین مقامات پر استعمال ہوا ہے۔ سورۃ آل عمران کی آیت نمبر ۱۸۳ میں قربانیوں کی قبولیت کی صورت بیان ہوئی ہے۔ سورۃ مائدہ کی آیت نمبر ۲۷ میں ہانبل اور قائل کی قربانیوں کا ذکر ہے اور سورۃ احقاف کی آیت نمبر ۲۸ جس میں لفظ قربان اپنے لغوی معانی قرب حاصل کرنا کیلئے استعمال ہوا ہے البتہ قرآن حکیم میں لفظ النسک اور الخیر خالصتا قربانی کے معروف و اصطلاحی معنوں

میں استعمال ہوئے ہیں جیسے "فصل لربك وانحر"

"پس نماز پڑھ اپنے رب کیلئے اور قربانی کر"

تاہم احادیث میں قربانی کیلئے دو دیگر الفاظ بھی استعمال ہوئے ہیں
 (۱) الاضحیۃ ما یذبح یوم النحر علی وجہ القربۃ (۵)
 یعنی وہ جانور جو یوم نحر (دسویں ذوالحجہ) کو عبادت کے طور پر ذبح کیا جاتا ہے
 (۲) الضحیۃ الشاة التی تذبح ضحوہ (۶)
 وہ بکری جو ضحی (چاشت) کے وقت ذبح کی جاتی ہے

ایک غلط فہمی کا ازالہ

بعض نام نہاد مسلمان حلقے مصر ہیں کہ قربانی کا صرف حج کے دنوں میں منی میں ذبح ہونے والے جانوروں سے تعلق ہے اسکے علاوہ دنیا بھر میں عید الضحیٰ کے موقع پر جو جانور ذبح کیئے جاتے ہیں وہ قربانی کے شرعی حکم میں نہیں ہیں بلکہ محض گوشت کا ضیاع ہے یہ باتیں دین سے انحراف کی باتیں ہیں حقیقت یہ ہے کہ جمہور اہل علم چودہ سو سال سے عید الضحیٰ کے موقع پر قربان کیئے جانے والے جانوروں کو شرعی قربانی ہی تصور کرتے ہیں اور قربانی ہی کی نیت سے دنیا میں لاکھوں کروڑوں مسلمان قربانی دیتے ہیں لہذا قربانی کے شرعی حکم سے مراد محض حج اور منی والی قربانی ہی نہیں ہے بلکہ اس میں عید الضحیٰ کے مواقع پر دی جانے والی قربانیاں بھی شامل ہیں اور اس بات میں کوئی اختلاف نہیں۔ البتہ فقہاء کرام کے ہاں قربانی کے واجب یا سنت ہونے میں ضرور اختلاف ہے چنانچہ احناف کے نزدیک قربانی واجب ہے جبکہ حنابلہ کے نزدیک سنت موکدہ ہے مزید امام مالک اور امام شافعی کے نزدیک بھی سنت موکدہ ہی ہے چنانچہ ابن قدامہ لکھتے ہیں۔

اکثر اہل العلم یرون الاضحیۃ سنتہ موکدہ غیر واجبہ وقال ربیعہ و مالک
 والثوری والاوزاعی واللیث و ابو حنیفہ ہی واجبہ (۷)
 (اکثر اہل علم کے نزدیک قربانی سنت موکدہ ہے واجب نہیں ہے امام ربیعہ، مالک، ثوری اور اوزاعی "میث"
 اور امام ابو حنیفہ کے نزدیک واجب ہے)

اگرچہ قربانی کی مشروعیت فصل لربک وانحر کی نص قرآنی سے ثابت ہے اور مورخین مثلاً مولانا محمد ادریس کاندھلوی نے سیرت المصطفیٰ میں دوسری ہجری نبوی کے واقعات بیان کرتے ہوئے لکھا ہے: اور اسی سال بقر عید کی نماز اور قربانی کا حکم ہوا اور یہ آیت نازل ہوئی فصل لربک وانحر لیکن اگر کوئی عالم (فرد) قرآن میں قربانی کے حکم کا قائل نہ بھی ہو تو پوری امت کے اجماع پر اسکی کوئی حیثیت نہیں پھر اسے قرآن کا فرمان مد نظر رکھنا چاہیے

ومن یشاقق الرسول من بعد ما تبین له الهدی ویبتع غیر سبیل المؤمنین نولہ ما

تولیٰ و نصلہ جہنم و سائنات مصیراً (نسا ۱۵۵)
 (اور جو کوئی مخالفت کرے رسول ﷺ کی جبکہ کھل چکی اس پر سیدھی راہ اور چلے سب مسلمانوں کے
 رستے کے خلاف، تو ہم حوالہ کریں گے اس کو وہی سمت جو اس نے اختیار کی اور ڈالیں گے ہم اسکو دوزخ
 میں اور وہ بہت بڑی جگہ ہے)
 اس وضاحت کے بعد قربانی کے پس منظر کا مختصر جائزہ بھی ضروری ہے۔

قربانی کا اجمالی پس منظر

تاریخی اعتبار سے سب سے پہلی قربانی حضرت آدم کے بیٹوں قابیل اور ہابیل نے دی تھی جسکا
 تذکرہ قرآن حکیم نے یوں کیا ہے

واتل علیہم نبا ابنی آدم بالحق اذ قربا قربانا فتقبل من احدہما ولم یتقبل من
 الاخر (مائدہ ۲۷)

(اور سنا ان کو حال آدم کے دو بیٹوں کا جب ان دونوں نے قربانی کی تو ایک کی قربانی قبول کی گئی اور دوسرے
 کی نہ کی گئی)۔۔۔ اس آیت کی تفسیر میں حضرت عبداللہ بن عباس کی روایت ان کی کثیر نے نقل کی ہے
 کہ ہابیل (جو متقی بیٹا تھا) نے ایک مینڈھے کی قربانی پیش کی اور قابیل نے اپنے کھیت کی پیداوار سے کچھ
 غلہ صدقہ کر کے بطور قربانی پیش کیا پھر آسمان سے آگ اتری اور ہابیل کے مینڈھے کو کھایا اور قربانی جو
 قابیل کی تھی اُسے چھوڑ دیا۔

ساتھ انبیاء کے دور میں جس قربانی کو اللہ تعالیٰ پسند فرما کر قبول کر لیتے تو اسکی پہچان یہ ہوتی
 کہ آسمان سے ایک آگ اترتی اور اس کو جلا دیتی چنانچہ یہود کے ایک مطالبے کا ذکر قرآن میں ان الفاظ میں
 آیا ہے

”الذین قالوا ان اللہ عہد الینا الانومن لرسول حتیٰ یا تینا بقربان تا کلہ النار“
 (وہ لوگ یہود کہتے ہیں کہ اللہ نے ہم کو ہدایت دی ہے کہ ہم کسی کو رسول تسلیم نہ کریں جب تک وہ
 ہمارے سامنے ایسی قربانی نہ کرے جس کو (غیب سے) آگ کھالے)

کفار کے اس غدر لنگ کا جواب یہ دیا گیا کہ جن انبیاء کے دور میں قربانیوں کو آگ نے کھایا تھا تم نے انکی
 بھی تکذیب کی تھی بلکہ انکو قتل کر دیا تھا۔ ان قربانیوں کا حکم حضرت آدم سے لیکر خاتم النبیین حضرت محمد
 رسول اللہ ﷺ تک ہر امت کیلئے یکساں رہا۔ البتہ حج کی فرضیت عامہ قرآن کے اعلان کے مطابق
 حضرت ابراہیم کے زمانہ سے ہوئی لہذا حضرت ابراہیم سے پہلی امتوں میں قربانی کا حکم حج کے ضمن میں
 نہ تھا۔ اس ضمن میں سورۃ حج کی آیت نمبر ۶۷ کی تفسیر دیکھی جاسکتی ہے۔ تاہم ان قربانیوں کے متعلق

بنیادی اور گھریلو گرفت مضبوط ہو اور جسمیں روحانی قوت بھی پائی جاتی ہو اسکے باوجود ایک خاص مرحلے سے آگے بڑھ کر خوشحالی کی رومانڈ پڑ جاتی ہے افراد کے فطری تعلقات میں ضعف پیدا ہو جاتا ہے اور معیار زندگی بڑھنے کی بجائے گھٹنے لگتا ہے۔

(۸) یہ بات مغربی مادی معاشرے کی معاشی خوشحالی کا صحیح پر تو ہے مگر اسلامی معاشرے کی معاشی خوشحالی کی اصل روحانیت ہے یہ قرآن و حدیث کے احکام سے پروان چڑھی ہے۔ اسکا مزاج روحانی اور ترتیب مادی ہے یہ روحانیت و مادیت کا حسین امتزاج ہوتی ہے یہ عادلانہ وصف سے مالا مال ہوتی ہے لہذا اس میں خوشحالی کی رومانڈ پڑتی ہے نہ تعلقات میں ضعف پیدا ہوتا ہے اور معیار زندگی گھٹنے کی بجائے بڑھتا ہے ہمیں اسلامی تہذیب کی بنیادی عناصر کی مظر اس حدیث کو پرکھنا ہوگا۔

(بنی الاسلام علی خمس شہادۃ ان لا الہ الا اللہ وان محمدًا عبده ورسوله واقام الصلوٰۃ وایاتہ الزکوٰۃ والحج وصوم رمضان ۛ متفق علیہ)

اس حدیث کے مطابق پہلا رکن اسلام کلمہ شہادت ہے جو اس حقیقت کا مظہر ہے کہ مادی و روحانی خوشحالیوں کے خزانے اللہ تعالیٰ کے پاس ہیں اور انکے تقسیم کنندہ حضرت محمد رسول اللہ ﷺ خود ہیں آپ کا فرمان ہے۔

”انما انا قاسم و خازن واللہ تعطی“

میں تو تقسیم کرنے والا ہوں اور سنبھال کر رکھنے والا ہوں جبکہ دینے والے اللہ ہیں۔ اسلام کا دوسرا رکن نماز اللہ سے مانگنے کا دینی طریق جسکے بعد حکم یہ ہے کہ :

وابتغوا من فضل اللہ

اور اللہ کے فضل (رزق) کو تلاش کرو۔ تیسرا رکن زکوٰۃ ہے جو کہ ایک مضبوط نظام معیشت ہے چوتھا رکن حج کا سفر وسیلہ ظفر ہے جسکا جزو لازم قربانی ہمارا عنوان ہے اور پانچواں رکن روزہ افلاس و امیری کا امتیاز ہے جسکا جزو لازم فطرانہ غریبوں کی عید کا ہے الغرض اسلام کی بیادوں میں رضائے الہی اور تقویٰ کی روح چرائی سائی گئی ہے مگر اسکا ظاہری فائدہ اللہ کی مخلوق کو پہنچانا مقصود ہے چنانچہ قربانی کے متعلق اللہ کا قرآن کہتا ہے۔

”لن ینال اللہ لحوما ولا وماء ہا ولکن ینالہ التقویٰ منکم“ (حج: ۳۷)

(اللہ تعالیٰ کو ان کے گوشت پہنچتے ہیں نہ خون۔ البتہ تمہاری طرف سے تقویٰ اسکے حضور پہنچتا ہے۔) دوسرے مقام پر صاف ارشاد ہے۔

لکم فیہا منافع الی اجل مسمی ثم محلہا الی البیت العتیق (حج: ۳۳)

(تمہارے لیے چوپاؤں میں ایک مقررہ وقت تک فوائد ہیں پھر انہیں قدیم گھر تک پہنچا دو)

اس آیت کے تحت مفتی محمد شفیع رقم طراز ہیں :

"یعنی جانوروں سے دودھ سواری یا بار برداری ہر قسم کے منافع حاصل کرنا تمہارے لیے اس وقت حلال ہیں جب تک ان کو حرم مکہ میں ذبح کیلئے نامزد ہدی کر کے نہ بتالیا گیا ہو۔ ہدی اس جانور کو کہتے ہیں جسے حج یا عمرہ کرنے والے اپنے ساتھ لائیں کہ اسکو حرم میں ذبح کیا جائے گا جب جانور کو ہدی بنا کر حرم کیلئے نامزد کر دیا تو پھر اس سے کسی قسم کا نفع اٹھانا بغیر مجبوری کے جائز نہیں جیسے اونٹ کو ہدی بنا کر ساتھ لیا۔ اور خود پیدل چل رہا ہے سواری کیلئے کوئی دوسرا جانور نہیں اور پیدل چلنا اسکے لئے مشکل ہو جائے تو مجبوری اور ضرورت کی بنا پر اس وقت سواری کرنا اس پر جائز ہے۔ (معارف القرآن) اس تشریح سے قربانی کے جانور کی اہمیت بھی واضح ہو گئی اور ساتھ ہی معاش کی اہمیت بھی ظاہر ہو گئی۔ ایک دوسرے مقام پر اللہ تعالیٰ فرماتے ہیں۔

"والبدن جعلناها لكم من شعائركم فيها خيرا فاذكروا سم الله عليها صوافا
فاذا وجبت جنوبا فكلوا منها" (حج ۳۶)

(قربانی کے قرب جانوروں کو ہم نے تمہارے لیے شعائر اللہ میں شامل کیا ہے تمہارے لیے ان میں بھلائی ہے پس ان کو کھڑا کر کے ان پر اللہ کا نام لو تو جب وہ کسی پہلو پر گر پڑیں تو اس سے کھاؤ)

یہاں اللہ تعالیٰ نے قربانی کے جانوروں کو شعائر اللہ قرار دیا ہے اور شعائر وہ نشانیاں ہوتی ہیں جو کسی تہذیب و تمدن کی علامات کے طور پر نمایاں ہوتی ہیں اور شعائر اسلام سے مراد وہ مخصوص امور یا احکام ہیں جو مسلمان تہذیب و تمدن کی نشاندہی کرتے ہیں سورہ حج کی اس آیت میں لفظ بدن بھی اہمیت کا حامل ہے جسکا واحد بدنہ ہے۔ اسکا معنی مونا تازہ ہونا ہے۔ امام اعظمؒ اس سے مراد گائے یا اونٹ لیتے ہیں جبکہ امام شافعیؒ صرف اونٹ مراد لیتے ہیں تاہم اس آیت میں بدن سے مراد موٹے تازے اونٹ ہی ہیں لفظ صوافا کے معانی صف بستہ اور مراد وہ اونٹ ہے جسکا دایاں ہاتھ باندھ دیا جائے۔ اور وہ دونوں اپنے پاؤں اور بائیں ہاتھ کے سہارے کھڑا ہو اس طرح اونٹ کو کھڑا کر کے اسکے حلقوم میں تیز دھار نیزہ اس زور سے مارا جائے کہ اس سے خون کا فوارہ بہہ نکلتا ہے اور ذبح کرتے وقت "اللہ اکبر" کہا جاتا ہے بعض احادیث میں بسم اللہ اللہ اکبر تک پڑھنا منقول ہے بعض احادیث میں دیگر الفاظ بھی آئے ہیں الغرض حضور ﷺ سے قربانی کے اونٹ ذبح کرنے کا یہی طریقہ منقول ہے۔

قرآن مجید قربانی کو نہ صرف معاش کیلئے مصرف میں لانے کا حکم دیتا ہے بلکہ رب العزت نے ایسا عادلانہ طریق تقسیم بھی تفویض فرمایا جسکے تحت معاشرے کا ہر فرد خوشی و مسرت سے بہرہ ور ہو سکتا ہے ارشاد باری تعالیٰ ہے۔

"فكلوا منها واطعموا الفقاع والمعترا" (حج: ۳۶)

اور اس سے کھاؤ اور نعین کو کھلاؤ اور سوال کرنے والوں کو (بھی) گویا گوشت کے تین حصے کیے جاویں لہذا فکلو امنہا سے مراد پہلا حصہ ہے جو قربانی کرنے والے کے اہل و عیال کیلئے ہوگا۔ اطعموا القانع میں قانع کا مطلب ہے۔

”الجالسن فی بیتہ المتعفف یقنع بما تعطی ولا یسئل“ یعنی وہ شخص فاقہ مست جو گھر میں بیٹھا ہے اور جو کچھ اسکو مل جائے اسی پر قناعت کرے اور کسی کے آگے دست سوال دراز نہ کرے مثلاً سفید پوش ہمسائے احباء اقربا اس دوسرے حصہ کیلئے مستحق ٹھہرے اور تیسرا حصہ معترین کیلئے ہے معتر وہ حاجت مند ہوتا ہے جو خود ایسے مواقع پر جائے جہاں اسے کچھ ملنے کی امید ہو خواہ زبان سے سوال کرے یا نہ کرے (تفسیر مظہری بحوالہ معارف القرآن) اس عادلانہ تقسیم سے گھرانے کے افراد دیگر معزز افراد فقراء و مساکین سب تک قربانی کا گوشت پہنچ جاتا ہے یوں معاشرے کا ہر فرد ہر طبقہ عید سے بہرہ ور ہو جاتا ہے۔

قربانی کے گوشت کے علاوہ جانوروں کی کھالیں اون اور ریشم بھی استعمال میں لائی جاتی ہے جانور سے اس فادیت کا تذکرہ قرآن حکیم نے انتہائی خوبصورت پیرائے میں کیا ہے

”والله جعل لکم من بیوتکم سکنا وجعل لکم من جلود الانعام بیوتا تستخفونہا یوم ظعنکم و یوم اقامتکم و من اصوا فہا اوبارہا و اشعارہا اثاثا و متاعا الی حین“ (النحل ۸۰)

”اور اللہ تعالیٰ نے تم کو تمہارے گھر بننے کی جگہ بنا کر دیے اس نے بنا کر دیے چوپاؤں کی کھالوں سے ڈیرے جو تم پر ہلکے رہتے ہیں جس دفعہ میں تم سفر میں جاتے ہو یا جب گھر میں ہوتے ہو اور بھٹیروں کی اون اونٹوں کی پشم اور بحریوں کے بالوں سے کتنے اسباب اور استعمال کی چیزیں ایک وقت معینہ تک۔ ظاہر ہے اگر اس طرح کا فادہ قربانی کے جانوروں سے حاصل کیا جائے تو ملکی و ملی ترقی میں اضافہ ہو۔ اب دیکھتے ہیں کہ قربانی کے جانوروں کا معیار کیا ہونا چاہیے۔

قربانی کیلئے جانوروں کا معیار

پہلے عرض کیا گیا ہے کہ قرآن مجید نے قربانیوں کو شعائر اللہ قرار دیا ہے اور شعائر اللہ کے متعلق اللہ تعالیٰ نے فرمایا ہے:

”ومن یعظم شعائر اللہ فانہا من تقوی القلوب“ (حج ۳۲)۔ اور جو کوئی اللہ تعالیٰ کے مقرر کردہ شعائر اللہ کا احترام کرے تو یہ بات دلوں کے تقوی سے ہے مزید دوسرے مقام پر ارشاد ہے۔

ومن يعظم حرمات الله فهو خير له عند ربه (سج ۳۰)
 (اور جو کوئی اللہ کی قائم کردہ حرماتوں کا احترام کرے تو یہ اس کے رب کی طرف سے خود اس کیلئے بہتر ہے)
 قرآن حکیم کی اس تصریح کو عملاً کمال خود حضور اکرم ﷺ نے عشا۔ خود حضور اکرم ﷺ کا
 ارشاد مبارک ہے۔

”من وجد سعة فلم يضح فلا يقربن مصلانا“
 (جو شخص قربانی کی طاقت رکھتا ہو پھر قربانی نہ کرے تو وہ ہماری عید گاہ میں نہ آئے)
 حضرت ام المومنین سیدہ عائشہ صدیقہؓ فرماتی ہیں کہ اللہ کے نبی ﷺ نے فرمایا۔
 ”ما عمل ابن آدم يوم النحر عملاً احب الى الله من هراقة دم وانه ليا تي يوم
 القيامة بقرونها واطلا فهاواشعارها وان الدم ليقع من الله عز وجل بمكان قبل ان
 يقع على الارض فطيبوا بها نفساً“ (۱۰)
 قربانی کے روز اللہ تعالیٰ کو خون بہانے سے زیادہ بندے کا کوئی عمل پسند نہیں اور وہ (قربان ہونے والا
 جانور) قیامت کے روز اپنے سینگوں اور کھروں سمیت آئے گا اور خون (قربان ہونے والے جانور کا)
 زمین پر گرنے سے پہلے ہی اللہ کے ہاں ایک بلند درجہ مقام حاصل کر لیتا ہے۔ تو تمہیں اپنی قربانی سے
 سرور ہونا چاہیے۔

پھر تاریخ گواہ ہے کہ اللہ کے رسول اللہ ﷺ اور آپ کے صحابہ کرام نے جس معیار اور کمال
 خلوص سے قربانیاں دیں وہ اپنی مثال آپ ہیں
 حجۃ الوداع کے موقع پر حضور اکرم ﷺ نے اپنے دست مبارک سے ۶۳ اونٹ ذبح فرماتے
 ہیں اور ۳ اونٹ حضرت علی کرم اللہ وجہہ حضور اکرم ﷺ کی طرف سے ذبح کرتے ہیں ان میں ابو
 جہل کا وہ معروف اونٹ بھی تھا جس کے کان میں سونے کا حلقہ پڑا ہوا تھا۔ یہ قربانی منی کے مقام پر دی
 جاتی ہے جو حضرت ابراہیمؑ کے وقت سے قربان گاہ چلا آ رہا ہے۔

حضرت عمر فاروقؓ ایک اصیل اونٹنی قربان کرنے کا ارادہ فرماتے ہیں جسکی قیمت تین ہزار
 درہم تھی۔ پھر ارادہ کرتے ہیں کہ اسے بیچ کر تین ہزار سے دیگر جانوروں کو خرید کر قربانی کیا جائے۔
 پیغمبر اسلام سے یہ ارادہ ظاہر کرتے ہیں حضور ﷺ فرماتے ہیں کہ وہی اونٹنی قربانی کر دو۔ اور حضرت
 عبد اللہ بن عمرؓ تو قربانی کے اونٹوں پر قیمتی مصری جھول ڈال کر قربان گاہ کی طرف لے جایا کرتے تھے پھر
 قربانی کرتے اور گوشت کپڑے وغیرہ سب کچھ تقسیم فرمادیا کرتے تھے۔ مزید حضرت انس بن مالکؓ
 فرماتے ہیں:

”كان النبي ﷺ يضحى بكبشين وانا اضحى بكبشين“

(حضرت محمد ﷺ دو دنوں نے قربانی کیا کرتے تھے اور میں بھی دو دنوں نے قربانی کیا کرتا تھا)
حضرت ابوامامہ بن سہل کا بیان ہے۔

كنا نسمن الاضحية لمدينة وكان المسلمون يسمنون (۱۲)
ہم لوگ قربانی کے جانور مدینہ میں موٹا کیا کرتے تھے اور سارے مسلمان قربانی کے جانوروں کو موٹا کیا کرتے تھے۔ قربانی کے جانوروں کا معیار یہی ہونا چاہیے جیسا کہ ابھی اسوہ رسول ﷺ اور صحابہ کرامؓ سے واضح کیا گیا ہے۔ قربانی کیلئے کونسا جانور کن کن صفات کا حامل ہونا چاہیے اسکی تفصیل بحث کتب فقہ میں ملے گی البتہ یہ بات ہمارے موضوع سے متعلق ہے کہ آیا قربانی کے جانور کا گوشت زیادہ عرصہ تک محفوظ کیا جاسکتا ہے یا نہیں اس ضمن میں حضرت ام المومنین سیدہ عائشہ صدیقہؓ سے روایت ہے کہ
”قالت لضحية كنا نملح منه فنقدم به الى النبي ﷺ بالمدينة فقال لا تأكلوا الا
ثلاثة ايام وليست بعظمة ولكن اراد ان يطعم منه والله اعلم“ (۱۳)
(حضرت عائشہؓ نے فرمایا کہ ہم لوگ قربانی کے گوشت کو نمک لگا کر رکھتے تھے پھر اس میں سے کچھ حضرت نبی کریم ﷺ کی خدمت میں لاتے تو ایک بار آپ ﷺ نے فرمایا کہ گوشت تین دن ہی رکھا کرو۔ لیکن یہ تاکید حکم نہ تھا بلکہ آپ ﷺ کا مقصد یہ تھا کہ ہم اس میں سے لوگوں کو بھی کھلائیں اور اللہ ہی بہتر جاننے والا ہے)

ایک دوسری روایت میں آپ ﷺ نے تین دن سے زائد محفوظ کرنے کیلئے بھی اجازت مرحمت فرمائی۔ چنانچہ حضرت سلمہ بن اکوعؓ سے روایت ہے کہ حضور ﷺ نے فرمایا
”من ضح منكم فلا يصبحن بعد الثالثة وفي بية منه شئى فلما كان العام المقبل قالوا يا رسول الله ﷺ نفعل كما فعلنا عام الماضى قال كلواوا طعمواوا خروا فان ذالك العام كان بالناس جهْد فاردت ان تعينوا فيها“ (۱۴)
تم میں سے جو قربانی کرے وہ تیسرے دن کے بعد صبح نہ کرے مگر اس حال میں کہ اسکے گھر میں اس گوشت میں سے کچھ موجود نہ ہو جب دوسرا سال آیا تو لوگوں نے عرض کیا کہ اے اللہ کے رسول ﷺ کیا ہم لوگ ویسا ہی نہ کریں جیسا کہ گزشتہ سال کیا تھا آپ ﷺ نے فرمایا کھاؤ اور کھلاؤ اور جمع کرو۔ چونکہ اس سال لوگ بھوک کی شدت میں مبتلا تھے۔ لہذا میں نے ارادہ کیا کہ تم لوگ اس میں ان کی مدد کرو۔

اسی طرح حضرت جابر بن عبد اللہؓ حج کے موقع پر اپنا معمول اس طرح بیان فرماتے ہیں۔

”كنا نتزود لحوم الاضاحى على عهد النبي ﷺ الى المدينة وقال غير مرة لحوم الهدى“ (۱۵)